



ક્રિમીનલ કેસ નં. ૫૨૭૩/૨૦૨૬

:: આંક-૦૧ નીચે હુકમ ::

(૧) આ કેસ પેપર્સ ધ્યાને લીધા, તપાસ કરનાર અમલદાર ધ્વારા તપાસના અંતે આરોપી વિરૂદ્ધ પ્રોહીબીશન એક્ટ (ન્યુ) કલમ-૬૬(૧)(બી), ૮૫ મુજબના ગુન્હાનું ચાર્જશીટ રજુ કરેલ છે. આરોપી પર કલમ ૬૬(૧)(બી) અને ૮૫(૧) હેઠળ ગુનો દાખલ કરવામાં આવ્યો છે. આ કેસ ડિસેમ્બર, ૨૦૧૬ માં અમલમાં આવેલી નવી સુધારણા પછી દાખલ કરવામાં આવ્યો છે. નવી સુધારણા હેઠળ, કલમ ૮૫ માં સુધારો કરવામાં આવ્યો છે જે નીચે મુજબ છે:

જે કોઈ જાહેર સ્થળે, શેરીમાં, જાહેર જગ્યાએ, અથવા જાહેર જનતાને પ્રવેશની પરવાનગી હોય તેવા કોઈ પણ સ્થળે નશાની હાલતમાં હોય, ઝઘડો કરે, અપશબ્દો બોલે, અન્ય લોકો સાથે ઝઘડો કરે, કોઈ સ્ત્રી સાથે અયોગ્ય વર્તન કરે અથવા અભદ્ર વર્તન કરે, તે દોષિત ઠરવા પર ઓછામાં ઓછા એક વર્ષ અને વધુમાં વધુ ત્રણ વર્ષની કેદની સજા અને દંડને પાત્ર થશે.

કાયદાની ઉપરોક્ત જોગવાઈને ધ્યાનમાં લેતા, હાલની ફરિયાદમાં આરોપી દ્વારા નશો કરી ઝઘડો કરેલ કે અપશબ્દ બોલેલા હોય અથવા કોઈ સ્ત્રી સાથે અયોગ્ય વર્તન કરેલ હોય તેવી કોઈ રજૂઆત જણાવેલ નથી. જેથી કલમ ૮૫(૧) મુજબનો ગુન્હો પ્રથમ દૃષ્ટીએ બનેલ હોવાનું જણાય આવતું ન હોય આરોપીને કલમ ૮૫(૧) મુજબના ગુન્હામાં બિનતહોમત છોડી મુકવામાં આવે છે. તે સંજોગોમાં કલમ ૬૬(૧)(બી) મુજબના ગુન્હાની જોગવાઈ ધ્યાને લેવાની રહે છે.

(૨) ભારતીય નાગરીક સુરક્ષા સંહિતા કલમ-૪ મુજબ ભારતની ફોજદારી અધિનિયમ અને બીજા કાયદા અન્વયેના ગુનાઓની ઈન્સાફી કાર્યવાહી બાબતે જણાવવામાં આવે છે અને કલમ-૪(૨) મુજબ બીજા કોઈ કાયદા અન્વયેના તમામ ગુનાઓની પોલીસ તપાસ, તપાસ, ઈન્સાફી કાર્યવાહી અને અન્ય કાર્યવાહી જો બીજા કાયદામાં જોગવાઈ કરવામાં આવેલ હોય તો તે મુજબ અન્યથા સી.આર.પી.સી.ની જોગવાઈઓ અનુસરવાની રહે છે.

– ગુનાઓની પોલીસ તપાસ, તપાસ, ઈન્સાફી કાર્યવાહી અને અન્ય કાર્યવાહી બાબતે મોટર વ્હીકલ અધિનિયમમાં કોઈ સ્પષ્ટ જોગવાઈ કરવામાં આવેલ નથી. આથી, ભારતીય નાગરીક સુરક્ષા સંહિતા કલમ

– કલમ-૪(૨) મુજબ ભારતીય નાગરીક સુરક્ષા સંહિતાની જોગવાઈઓ અનુસરવાની રહે છે.

– સાથે સાથે પ્રોહીબીશન એક્ટ (ન્યુ) કલમ-૬૬(૧)(બી), ૮૫ ની જોગવાઈ જોવામાં આવે તો તેમાં પણ પ્રથમ ગુના માટે છ મહિના સુધીની કેદની સજા અને રૂ.૧૦૦૦/- દંડની જોગવાઈ છે. પ્રોહીબીશન એક્ટમાં સને ૨૦૧૬ માં સુધારો કરવામાં આવ્યો ત્યારે પ્રોહીબીશન એક્ટની કલમ-૧૧૮ ૨૬ કરવામાં આવેલ છે. ૨૬ થયેલી કલમ-૧૧૮ માં એવી જોગવાઈ હતી કે “આ અધિનિયમમાં વિરૂધ્ધની કોઈ જોગવાઈ ન હોય ત્યારે પોલીસ અધિકારના ગુના અંગેની ફોજદારી કાર્યરીતી અધિનિયમ, ૧૮૯૮ ની જોગવાઈ આ અધિનિયમ હેઠળના ગુનાઓને લાગુ પડશે.” આમ, જૂના પ્રોહીબીશન એક્ટમાં કલમ- ૧૧૮ મુજબ આ કાયદા અન્વયેના ગુનાઓ પોલીસ અધિકારનાએટલે કે કોગ્નીઝેબલ ગુના હતા. આ કલમ-૧૧૮ ૨૬ થવાથી આ જોગવાઈ નાબુદ થાય છે. જેથી પ્રોહીબીશન એક્ટ (ન્યુ) માં કલમ-૬૬(૧)(બી), ૮૫ ના ગુનામાં ઈન્સાફી કાર્યવાહી કેવી રીતે ચલાવવી તે અંગે જોગવાઈ ન હોવાથી સી.આર.પી.સી.ના શિડ્યુલ-૧ ના બીજા પાર્ટમાં જણાવેલ જોગવાઈ અત્રેના કેસમાં લાગુ પડશે. શિડ્યુલ-૧ ના પાર્ટ-૨ માં જણાવેલ છે કે કોઈપણ ગુનો ત્રણ વર્ષથી ઓછી સજાને પાત્ર હોય તો તે નોન-કોગ્નીઝેબલ ગુનો ગણાશે. હાલના કિસ્સામાં આરોપી સામે મહત્તમ છ માસની સજાની જોગવાઈ છે જેથી પ્રોહીબીશન એક્ટની કલમ-૬૬(૧)(બી) નો ગુનો એન.સી. ગુનો ગણાય.

પ્રોહીબીશન એક્ટની કલમ-૬૬(૧)(બી), ૮૫ મુજબના ગુના બાબતે કરવામાં આવેલી સજાની જોગવાઈ સાથે સી.આર.પી.સી. શિડ્યુલ-૧ ના ભાગ-૨ ના ક્રમાંક નંબર-૩ માં કરવામાં આવેલ જોગવાઈ ધ્યાને લેતા આ સ્પષ્ટ પણે નોન-કોગ્નીઝેબલ ગુનો ગણાય. નોન-કોગ્નીઝેબલ ગુના બાબતે ભારતીય નાગરીક સુરક્ષા સંહિતા કલમ - ૧૭૪(૨) માં કરવામાં આવેલ જોગવાઈ મુજબની પરવાનગી લીધા વગર જો તપાસ કરવામાં આવે તો તે ગેરકાયદેસર ગણાય છે. મેજીસ્ટ્રેટ પોલીસ ચાર્જશીટના આધારે કોગ્નીઝન્સ લઈ શકે નહીં. પોલીસ ધ્વારા કરવામાં આવેલ આવા ચાર્જશીટને ફરિયાદ તરીકે પણ ટ્રીટ કરી શકાય નહીં એવા સ્પષ્ટ રીતે ન્યાયીક અવલોકનો કરી નિર્ણયો કરેલ છે.

(૩) નામદાર સુપ્રિમ કોર્ટ, તીલકનગર ઈન્ડીસ્ટ્રીસ લીમીટેડ વિરૂધ્ધ આંધ્રપ્રદેશ રાજ્ય ૨૦૧૧ (૧૫) એસ.સી.સી.૫૭૧, કેશવલાલ ઠાકુર વિરૂધ્ધ બિહાર રાજ્ય ૧૯૯૬(૪) કાઈમસ (સુપ્રિમ કોર્ટ) ૧૨૧ તેમજ

નામદાર હાઈકોર્ટોએ, મણીચંદ વિરૂદ્ધ રાજ્ય ૧૯૯૯ ક્રિ.લો.જ.(દિલ્લી) ૧૫૧૨, એસ.મસ્તાન સાહેબ વિરૂદ્ધ પી.એસ.આર.અંજાને ચેલ્લુ ૨૦૦૩ ક્રિ.લો.જ.૨૪૮, અરૂણકુમાર ભાર્ગવ વિરૂદ્ધ મધ્યપ્રદેશ રાજ્ય ૨૦૦૨ ક્રિ.લો. જ.૨૧, અપિનાશ મધુકર મુખેડકર વિરૂદ્ધ રાજ્ય ૧૯૮૩ ક્રિ.લો.જ.૧૮૩૩, પ્રભાકર પાન્ડુરં ગ સાંજગીરી વિરૂદ્ધ મહારાષ્ટ્ર રાજ્ય ૧૯૮૬(૧) ક્રાઈમસ (બોમ્બે)૧૬૮, શિવાનંદ ગીરધર નાઈક વિરૂદ્ધ સબ ઈન્સ્પેક્ટર પોલીસ ૨૦૦૦ ક્રિ.લો.જ.૪૭૭૬ (બોમ્બે), મનમથાગીરી વિરૂદ્ધ ઓરિસ્સા રાજ્ય ૨૦૦૨(૧) ક્રાઈમસ ૪૬૪ ના કેસોમાં નામદાર અદાલતોએ એવા સ્પષ્ટ ન્યાયીક અવલોકનો કરેલ છે કે, ભારતીય નાગરીક સુરક્ષા સંહિતા કલમ - ૧૭૪(૨)માં કરવામાં આવેલી જોગવાઈ એ ફરજીયાત સ્વરૂપની જોગવાઈ છે આથી આ જોગવાઈનું પાલન કર્યા વગર પોલીસ ગુનાની તપાસ કરી શકે નહીં આમ છતાં જો તપાસ કરવામાં આવે તો તે ગેરકાયદેસર ગણાય છે, મેજીસ્ટ્રેટ આવા કેસમાં પોલીસ ચાર્જશીટના આધારે કોગ્નીઝન્સ લઈ શકે નહીં. ભારતીય નાગરીક સુરક્ષા સંહિતા કલમ - ૫૦૭ મુજબની આ એવી ગેરકાયદેસરતાઓ ગણાય છે કે જેનાથી સમગ્ર કાર્યવાહી દુષીત બને છે.

(જ) પ્રોહીબીશન એક્ટની કલમ-૬૬(૧)(બી), ૮૫ ના ગુનામાં સજાની જોગવાઈને ધ્યાને રાખતાં તે નોન-કોગ્નીઝેબલ ગુનો છે જેથી તે બાબતે ભારતીય નાગરીક સુરક્ષા સંહિતા કલમ - ૧૭૪(૨) માં કરવામાં આવેલ જોગવાઈ મુજબની યોગ્ય પરવાનગી લીધા વગર જો તપાસ કરવામાં આવે તો આવી તપાસ ગેરકાયદેસર ગણાય છે. મેજીસ્ટ્રેટ આવા ગુના સબબ પોલીસ ચાર્જશીટના આધારે કોગ્નીઝન્સ લઈ શકે નહીં. નોન-કોગ્નીઝેબલ ગુનો હોવા છતાં પોલીસ ધ્વારા શરૂઆતથી જ જાણે કોગ્નીઝેબલ ગુનાની જેમ ભારતીય નાગરીક સુરક્ષા સંહિતા કલમ - ૧૭૩ અન્વયે એફ.આઈ.આર. દાખલ કરી, કોગ્નીઝેબલ ગુનાની જ તપાસ કરી, તપાસના અંતે અદાલતમાં ચાર્જશીટ રજુ કરેલ છે આથી આવા ચાર્જશીટને ફરિયાદ સી.આર.પી.સી કલમ-૨(ડી) તરીકે ટ્રીટ કરી શકાય નહીં. ભારતીય નાગરીક સુરક્ષા સંહિતા કલમ - ૧૭૪(૨) ની જોગવાઈ એ ફરજીયાત સ્વરૂપની જોગવાઈ હોવાથી તેનું પાલન કર્યા વગર પોલીસ ગુનાની તપાસ કરી શકે નહીં આમ છતાં જો તપાસ કરવામાં આવે તો તે ગેરકાયદેસર છે, મેજીસ્ટ્રેટ આવા કેસમાં પોલીસ ચાર્જશીટના આધારે ગુનાનું કોગ્નીઝન્સ લઈ શકે નહીં આમ છતાં જો ગુનાનું કોગ્નીઝન્સ લેવામાં આવે તો તે ભારતીય નાગરીક સુરક્ષા સંહિતા કલમ - ૫૦૭ મુજબની એવી

ગેરકાયદેસરતાઓ ગણાય છે જેનાથી સમગ્ર કાર્યવાહી દુષ્પીત બને છે આવા ગુનાનું કોગ્નીઝન્સ લઈ પ્રોસેસ ઈસ્ટ્યુ કરવામાં આવે તો તે એબ્યુસ ઓફ પ્રોસેસ ગણાય, હકુમત વિહીન કાર્યવાહી બને આવી કાર્યવાહી શરૂઆતથી જ નિર્થક (**void abinitio**) ગણાય છે આવી નિર્થક કાર્યવાહી પાછળ અદાલતનો સમય વ્યતીત કરવો ન્યાયીક રીતે પણ યથા યોગ્ય ગણી શકાય નહીં. આમ, આ તમામ કાયદાકીય જોગવાઈઓ ધ્યાને લઈ આ કેસની કાર્યવાહી ભારતીય નાગરીક સુરક્ષા સંહિતા કલમ – ૨૮૧ મુજબ બંધ કરી ન્યાયના હિતમાં નીચે મુજબનો હુકમ આજરોજ ચોજવામાં આવેલ સ્પેશીયલ મેજીસ્ટ્રીયલ સીટીંગમાં જાહેર કરવામાં આવે છે.

- :: હુકમ :: -

(૧) આરોપીને ઉપર જણાવ્યા મુજબ કલમ ૮૫ મુજબના ગુન્હામાં બિનતહોમત છોડી મુકવાનો હુકમ કરવામાં આવે છે અને આરોપી વિરૂદ્ધ પ્રોહીબીશન એક્ટ (ન્યુ) કલમ-૬૬(૧)(બી) મુજબના ગુન્હાની કાર્યવાહી ભારતીય નાગરીક સુરક્ષા સંહિતા કલમ – ૨૮૧ અન્વયે બંધ કરી આરોપીને છોડી મુકવાનો આદેશ કરવામાં આવે છે.

(૨) મુદ્દામાલ બાબતે વચગાળાના તબક્કે જો કોઈ હુકમ કરવામાં આવેલ હોય તો આ હુકમથી કાયમ કરવામાં આવે છે, જો વચગાળા તબક્કે કોઈ હુકમ કરવામાં આવેલ ન હોય તો માલીકીની ખરાઈ કરીને પરત કરવાનો હુકમ કરવામાં આવે છે.

(૩) સમયમર્યાદાની જોગવાઈને આધિન રહી અધિકૃત ઓથોરીટી ભારતીય નાગરીક સુરક્ષા સંહિતા કલમ કલમ-૩૪૨(૫) મુજબ આરોપી સામે ફરી કેસ દાખલ કરી શકે છે.

—હુકમ આજરોજ તારીખ-૧૪^{મી}, માહે-માર્ચ, સને-૨૦૨૬ ના રોજ ખુલ્લી અદાલતમાં વાંચી, સંભળાવી જાહેર કર્યો.

(લોક- અદાલત સ્પે. સીટીંગ)

તારીખ : ૧૪/૦૩/૨૦૨૬

સ્થળ : રાજકોટ.

(Deepesh Mittal)

૧૮^{મી} એડી.સીનીયર સીવીલ જજ તથા

એડી.ચીફ જ્યુ.મેજી., રાજકોટ

U.I.C. NO. GJ01379